
VOORWOORD.

Hierdie sketsies handel meesal oor sake wat werklik
in my kinderjare gebeur het.

'n Dokter het in sy proefskrif gesé dat 'n jong boggie
van 14 jaar (in ,,Oom Frans en tant Kowa” ) nie sulke
woorde soos ,ware skuldvergifnis volg altyd op ware
skulderkentenis” kan gebruik nie. Ek was egter self
die jong boggie en toe reeds poliets genoeg daarvoor.

Nog ’'n dokter het fout gevind met die ,,mooi Hol-
landse woorde en sinne” van outa Neels in ,,Maar ’n
ou Hotnot”. Jammer dat hierdie dokter nie saam met
my en ou Neels kon troppe skape opgepas het nie; dan
sou hy geglo het dat ek g’'n ander woorde as outa Neels
se eie in sy mond gelé het nie.

'n Waardige ou tannie het my ’'n kwaai brief ge-
skrywe om ek die Boesmanlanders konsuis ,,;s0 beklad
het” in ,,Toe die eerste skooltjie gestig is”. Ek het haar
uitgedaag om self 'n skooltjie op 'n paar plekke, wat
ek haar opgenoem het, te gaan probeer stig vir eie
ondervinding en oortuiging.

Nog 'n tannie en heelparty ooms het klagtes — baie
snaakse klagtes — ingestuur. Dit spyt my baie, want
ek is self Boesmanlander in hart en siel. 'n Transport-
ryer was selfs woedend oor die ,Klagtes van 'n Trans-
portdonkie”.

En wonderlik — die kwaaiste klagtes was altyd

oor sake, dinge of persone wat ek nogal die sekerste
van was dat dié die getrouste geteken is.

Hoe dit sy, ander manne van naam het my weer
aangemoedig om die sketsies eendag te laat uitgee.
Maar ek het jarelank gehuiwer om dit te doen en vra
almal wat miskien hier mag lees om verskoning, dat
ek dit vandag waag om iets die wéreld in te stuur wat
natuurlik baie beter kon gewees het as daar net 'n
beter pen voor was.

E. DE ROUBAIX.

